



மாவட்டம் - மாநகரத்தை பாதுகாப்பானதாகவும் அமைதியாகவும் பாதுகாத்து

நமது அரசுக்கு நற்பெயர் ஈட்டித் தாருங்கள்!

மாவட்ட காவல் கண்காணிப்பாளர்கள் - காவல்துறை அதிகாரிகள் மாநாட்டில் - முதல்வர் மு.க.ஸ்டாலின் நிறைவுரை!

சென்னை, அக்.5-
சென்னை-தலைமைச் செயலகத்திலுள்ள நாமக்கல் கவிஞர் மாளிகையில், நேற்று முன்தினம் (3.10.2023) நடைபெற்ற மாவட்ட காவல் கண்காணிப்பாளர்கள், காவல்துறை அதிகாரிகள் மாநாட்டில் நிறைவுரையாற்றிய முதல்வர் மு.க.ஸ்டாலின் அவர்கள், “மாவட்டம், மாநகரத்தை பாதுகாப்பானதாகவும், அமைதியாகவும் பாதுகாத்து, நமது அரசுக்கு நற்பெயர் ஈட்டித் தாருங்கள்!” என்று வேண்டுகோள் விடுத்தார்.

முதலமைச்சர் மு.க.ஸ்டாலின் அவர்கள், தலைமையில் நேற்று முன்தினம் (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் ஆற்றிய நிறைவுரை வருமாறு:-

காவல் முதல் பல்வேறு கருத்துக்கள் இந்த ஆலோசனைக் கூட்டத்தில் பேசப்பட்டிருக்கிறது. இவை அனைத்தையும் உள்வாங்கிக் கொண்டு அனைவரும் செயல்பட வேண்டும் என்று உங்களை எல்லாம் நான் கேட்டுக் கொள்கிறேன்.

ஒரு அரசாங்கத்தின் மிக முக்கியமான கடமையும் சாதனையும் - சட்டம் ஒழுங்கைப் பாதுகாப்பதுதான். அமைதியான மாநிலத்தில் தான் அனைத்துத் துறைகளும் வளரும். நான் அடிக்கடி வலியுறுத்துவது - குற்றங்களைக் குறைத்துவிட்டோம் என்பதாக அல்லாமல், குற்றம் நடைபெறாமல் தடுத்துவிட்டோம் என்பதாக தமிழ்நாடு காவல்துறையின் செயல்பாடுகள் அமைய வேண்டும்.

நம்பிக்கையைக் காப்பாற்றுவதே நல்ல அரசின் அடையாளம்! பாதிக்கப்பட்டவர்கள் பக்க

மாக, எளியோர் பக்கமாக காவல் துறை இருக்க வேண்டும். இந்த அரசு நலிந்தோர், வறியோர், பெண்கள் மற்றும் குற்றத்தைக் நலன் நாடக்கூடிய அரசாகும். ஒரு சாமானியர் தன்னுடைய விண்ணப்பம், புகார் மீது உடனடி நடவடிக்கை எடுக்கப்படும் என்ற நம்பிக்கையுடன் காவல் நிலையத்தை நாடுகின்றார் என்றால், அந்த நம்பிக்கையினைக் காப்பாற்றுவதுதான் ஒரு நல்ல ஆட்சியின் அடையாளம்.

ஒவ்வொரு காவல் நிலையத்திற்கும் புகார் கொடுக்க வரும் மனுதாரர்களைக் கனிவுடன் நடத்துவதற்கும், அவர்களுக்கு வழிகாட்டவும் வரவேற்பாளர் பணி உருவாக்கப்பட்டுள்ளது. இந்த வரவேற்பாளர்களை, அவர்களுக்கு ஒதுக்கப்பட்ட பணியை மட்டுமே செய்யச் சொல்ல வேண்டும். இவர்களை மற்ற பணிகளுக்காகப் பயன்படுத்துவதாக எனக்குத் தெரிய வருகிறது. அது கட்டாயம் தவிர்க்கப்பட வேண்டும். பெறப்படும் அனைத்து விண்ணப்பங்களும், புகார்களும் இணையதளத்தில் பதிவுசெய்யப்பட்டு, அதற்கான ஒப்புக்கைச் சீட்டு மனுதாரர்களுக்கு வழங்கப்பட வேண்டும்.

அனைத்து காவல்துறை ஆணையர்களும், மாவட்ட காவல் துறைக் கண்காணிப்பாளர்களும் ஒவ்வொரு புதன்கிழமையன்றும் குறைகேட்கும் கூட்டம் நடத்த வேண்டும் என்று கடந்த ஆண்டு நான் ஆணையிட்டேன். அன்றைய தினம் நீங்கள் மனுதாரர்களிடம் இருந்து நேரடியாக மனுக்களைப் பெற வேண்டும்.

விரச்சிணைய முறையாக அறிந்து முற்றுப்பள்ளி வைத்தீர்கள்! ஒரு குறிப்பிட்ட பகுதியிலிருந்து அதிக மனுக்களோ அல்லது திருப்பத் திருப்ப மூலமாகப் பொருள் குறித்து

தொடர்ந்து மனுக்களோ வரும் நிலையில் அந்தக் காவல் நிலையங்களுக்கு நீங்களே நேரில் சென்று ஆய்வு செய்ய வேண்டும். காரணத்தைக் கண்டறிந்து அதனுடைய பிரச்சினையைப் புரிந்து, அதனை முழுமையாகத் தடுத்து, முற்றுப்புள்ளி வைக்க வேண்டும்.

அரசு வழக்கறிஞர்கள், அரசு குற்றவியல் வழக்குரைஞர்கள், உதவி இயக்குநர்/இணை இயக்குநர், குற்றவழக்குகள் தொடர்வுத் துறை உள்ளிட்ட சட்ட அலுவலர்கள்

உள்ள குற்றப்பத்திரிக்கை தாக்கல் செய்யப்பட்டு, நிறுவனத்தில் உள்ள இனங்கள் குறித்து ஒவ்வொரு மாதமும் ஆய்வு செய்ய வேண்டும். ஃபோகஸோ வழக்குகளில் தடய அறிவியல் துறையின் ஆய்வறிக்கை மிக முக்கிய ஆதாரம் என்பதால் அதனை வினாற்றுப் பெற நடவடிக்கை எடுக்க வேண்டும்.

காவல்துறைத் துணைத் தலைவர்கள் (DIG) மாதத்திற்கு ஒரு முறையும், மண்டல காவல்துறைத் தலைவர்கள் இரண்டு மாதங்களுக்கு ஒரு முறையும் அனைத்து வழக்குகளின் நிலை குறித்தும் ஆய்வு செய்ய வேண்டும்.

நிறுவனத்தில் உள்ள அனைத்து பிடியானைகளையும் நிறைவேற்றி சட்டம் ஒழுங்கிற்குக் குந்தகம் விளைவிப்போரைக் கைது செய்து, தேவைப்பட்டால், பொது அமைதியை நிலைநாட்ட குண்டர் சட்டத்தின் கீழ் நடவடிக்கை எடுக்க வேண்டும்.

குற்றவாளிகளுக்கு விரைவில் தண்டனை பெற்றுத் தர தாம் மட்டுமே பாதிக்கப்பட்டவர்களுக்கு சட்ட நடவடிக்கைகள் மீது ஒரு நம்பிக்கை ஏற்படும். ஆகையால், காவல் துறை ஆணையர் / மாவட்டக் கண்காணிப்பாளர்

கள் இதனை மாதந்தோறும் ஆய்வு செய்து, அரசுக்கு அறிக்கையை அனுப்ப வேண்டும்.

நிறுவனத்தில் உள்ள அனைத்து மனுக்கள், விசாரணை அத்துமீடைய இனங்கள், குறிப்பிட்ட காலக்கெடுவிற்குள் குற்றப்பத்திரிக்கை தாக்கல் செய்ய வேண்டும். இனங்கள் ஆகியவற்றை காவல் நிலையங்களுக்கே சென்று ஆய்வு செய்வதோடு, அதன் தொடர் நடவடிக்கைகளைத் தொடர்ந்து கண்காணிக்க வேண்டும்.

கடந்த இரண்டரை ஆண்டுகளில் பெரிய அளவில் அசம்பாவிதச் சம்பவங்கள் ஏதுமின்றி சட்டம் ஒழுங்கு நிலை நிறுத்தப்பட்டுள்ளது.

சாதிமத பூசல்கள் சிறிய அளவில் ஏற்படும் நிலையிலேயே கண்டறியப்பட்டு, முளையிலேயே கிள்ளி எறியப்பட வேண்டும்.

சட்டம் - ஒழுங்கு மற்றும் சாதி உணர்வுகளைத் தூண்டக்கூடிய பிரச்சினைகளில் கவனமுடன், மாவட்ட நிர்வாகத்திற்குக் கீழான அனைத்துத் துறைகளுடனும் ஒருங்கிணைந்து சமூகமான முறையில் தீர்வு காண வேண்டும்.

சட்டம் ஒழுங்கு நிலைநாட்டப்பட உரிய நடவடிக்கை! அடுத்து வரும் ஏழு, எட்டு மாதங்கள் அதிக கவனத்துடன் இருக்க வேண்டிய காலம். நாடாளுமன்றத் தேர்தல் நடைபெற இருக்கிறது. இந்தக் காலகட்டத்தில் காவலர் முதல் காவல்துறை உயரதிகாரிகள் வரை மிக எச்சரிக்கையுடனும், கவனத்துடனும் செயல்பட வேண்டும்.

சமூக ஊடகங்களின் நிகழ்வுகளையும் கண்காணித்து வரவேண்டும். அமைதி மற்றும் சட்டம், ஒழுங்கு நிலை நாட்டப்பட உரிய நடவடிக்கைகள் எடுக்க வேண்டும்.

இன்று விவாதிக்கப்பட்ட பல்வேறு நடவடிக்கைகள் மற்றும் அளவுகோல்களின் அடிப்படையில் நீங்கள் ஒவ்வொருவரும், தங்கள் பொறுப்பினை உணர்ந்து, உங்களுடைய மாவட்டத்திற்குச் சிறந்த தலைமையாகச் செயல்படுவீர்கள் என்று நான் உறுதியாக நம்புகிறேன்.

தங்கள் மாவட்டம் / மாநகரத்தைப் பாதுகாப்பானதாகவும், அமைதியானதாகவும் பாதுகாத்து நமது அரசிற்கு நற்பெயரை ஈட்டித் தாருங்கள் என்று கேட்டு என் உரையை நிறைவு செய்கிறேன். நன்றி! வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



முதலமைச்சர் மு.க. ஸ்டாலின் அவர்கள் நேற்று முன்தினம் (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட காவல் கண்காணிப்பாளர்கள் மற்றும் காவல்துறை அதிகாரிகள் மாநாட்டில் உரையாற்றினார். இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயுதத்தீர்வைத் துறை முதன்மைச் செயலாளர் திருமதி பெ. அமுதா, காவல்துறை தலைமை இயக்குநர் சங்கர் ஜிவால், அரசுத் துறைச் செயலாளர்கள், காவல்துறை மற்றும் அரசு உயர் அலுவலர்கள் கலந்து கொண்டனர்.

அண்ணல் மகாத்மா பிறந்தநாளில் - வெறுப்புணர்வை ஒழித்து- 'எல்லாருக்கும் எல்லாம்' என்ற இந்தியாவைக் கட்டமைப்போம்! முதல்வர் மு.க.ஸ்டாலின் சமூக வலைதளப் பதிவு!



சென்னை, அக். 5-
நமது தேசத் தந்தை காந்தியாரின் பிறந்த நாளில், அவரது தியாகத்தை நினைவுகூர்ந்து, வெறுப்புணர்வை ஒழித்து - எல்லார்க்கும் எல்லாம் என்ற இந்தியாவைக் கட்டமைப்போம் என்று

அரையாடை அணிந்து ஏகாதிபத்தியத்தை எதிர்த்து வன்ற போராளி! வெறுப்புணர்வுக்கு எதிராக ஒற்றை மனிதராக நின்று சமூகத்தில் அமைதி மலரப் பாடுபட்டவா!
அவரது வாழ்வின் பொருளை உணர்த்தவே, இந்த நாடழிந்தே 'காந்தி தேசம்' எனப் பெயரிட வேண்டும் எனத் தந்தை பெரியார் வலியுறுத்தினார்.
அண்ணல் என்றும் மகாத்மா என்றும் இந்த நாடும் பாரும் போற்றும் நமது தேசத் தந்தை காந்தியாரின் பிறந்தநாளில், அவர் தியாகத்தை நினைவுகூர்ந்து, அவரது இலட்சியப் பாதையில் வெறுப்புணர்வை ஒழித்து, எல்லார்க்கும் எல்லாம் என்ற இந்தியாவைக் கட்டமைப்போம்.
இவ்வாறு முதல்வர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.

முதல்வர் மு.க.ஸ்டாலின் அவர்கள் குறிப்பிட்டுள்ளார்.
உத்தமர் காந்தியடிகள் அவர்களின் 155வது பிறந்த நாளைவொட்டி, முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு:-



உத்தமர் காந்தியடிகள் அவர்களின் 155வது பிறந்த நாளைவொட்டி தமிழ்நாடு அரசின் சார்பில் 2.10.2023 அன்று சென்னை, எழும்பூர், அரசு அருங்காட்சியக வளாகத்தில் தமிழ்நாடு ஆளுநர் ஆர்.என்.ரவி அவர்களும், முதல்வர் மு.க.ஸ்டாலின் அவர்களும் மலர் தூவி மரியாதை செலுத்தி, சர்வோதயா சங்கத்தினர் நிகழ்த்திய நூற்பு வேள்வி மற்றும் காந்திய இசை பாடல் நிகழ்ச்சிகளில் கலந்து கொண்டார்கள். இந்த நிகழ்வின்போது, நீர்வளத் துறை அமைச்சர் துரைமுருகன், உயர்கல்வித் துறை அமைச்சர் க.பொன்முடி, பொதுப்பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர் ஆர்.கிரிஜாஜன், சட்டமன்ற உறுப்பினர்கள் இ.பரததாமஸ், த.வேலு, ஏ.எம்.வி. பிரபாகராஜா, துணை மேயர் மு.மகேஷ்குமார், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறைச் செயலாளர் மரு.இரா.செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் உடனிருந்தனர்.



வண்டலூர் உயிரியல் பூங்காவில் நடைபெற்ற வன உயிரின வார விழா தொடக்க விழாவில், பூங்காவின் சிங்கம் மற்றும் மான் உலாவிடங்களுக்கு பார்வையாளர்கள் செல்லும் சேவையை வனத்துறை அமைச்சர் ம.மதிவேந்தன் தொடங்கி வைத்தார். ஜி.செல்வம் எம்.பி., செங்கல்பட்டு எம்எல்ஏ வரலட்சுமி மதுகதன், சுற்றுச்சூழல் மற்றும் வனத் துறை செயலாளர் சுப்பியா சாஹு, வனத் துறை தலைவர் சுப்ரத் மஹாபத்ரா, தலைமை வன உயிரின காப்பாளர் சீனிவாஸ் ரெட்டி, உயர்நிலை வன உயிரின பாதுகாப்பு நிறுவன இயக்குநர் ஏ.உதயன் உள்ளிட்டோர் கலந்துகொண்டனர்.

வன உயிரின வார விழா!

வண்டலூர் உயிரியல் பூங்காவில் சிங்கம், மான் உலாவிடங்களுக்கு செல்லும் சேவை!

அமைச்சர் ம.மதிவேந்தன் தொடங்கி வைத்தார்!

சென்னை, அக்.5-
வண்டலூர் உயிரியல் பூங்காவில் நடைபெற்ற வன உயிரின வார விழா தொடக்க விழாவில், பூங்காவின் சிங்கம் மற்றும் மான் உலாவிடங்களுக்கு பார்வையாளர்கள் செல்லும் சேவையை வனத் துறை அமைச்சர் ம.மதிவேந்தன் தொடங்கி வைத்தார்.

தமிழ்நாடு வனத்துறை சார்பில் வண்டலூர் உயிரியல் பூங்காவில் வன உயிரின வார விழா தொடக்கப்பட்டது. வனத் துறை அமைச்சர் மா.மதிவேந்தன் பங்கேற்று விழாவைத் தொடங்கிவைத்தார். பூங்காவில் சிங்கம் மற்றும் மான்கள் உலாவிட பகுதிகளுக்குப் பார்வை யாளர்கள் செல்வதற்கான ஏசி பேருந்து வசதி,

கியூஆர் குறியீடு மூலம் நுழைவுச் சீட்டு பெற்று வசதி ஆகியவற்றை தொடங்கிவைத்தார். பின்னர், பூங்காவின் வன விலங்கு மருத்துவமனையில் புதிய அறுவை சிகிச்சை அரங்கைத் திறந்துவைத்தார்.

பின்னர், முதுமலை புலிகள் காப்பகத்துக் கான புதிய இணையதளத்தையும் அமைச்சர் திறந்துவைத்தார். இந்த இணையதளம், காப்பகங்கள் பற்றிய விரிவான தகவல்களை வழங்குவதுடன், ஓய்வு இல்லங்கள் மற்றும் வனச்சுற்று போன்ற வசதிகளை ஆன்லைனில் பதிவு செய்து கொள்ளும் வகையில் அமைக்கப்பட்டுள்ளது. முதுமலை புலிகள் காப்பகத்தில் நினைவுப்

பொருட்களை ஆன்லைனில் வாங்கும் வகையில் புதிய இணையதளத்தை யும் அவர் தொடங்கி வைத்தார். விழாவில், 'சுழுவேலி மற்றும் உசடு புறவைகள் சரணாலயங்கள்' என்ற நூல் வெளியிடப்பட்டது.


வண்டலூர் பூங்காவில் சிங்கம் மற்றும் மான் உலாவிடம் 147 ஏக்கர் பரப்பளவில் புதர் காடுகளுடன் அமைந்துள்ளது. கொரோனா பரவல் காரணமாக கடந்த 2020ஆம் ஆண்டு சிங்கம் மற்றும் மான் உலாவிடம் மூடப்பட்டது. இப்போது மீண்டும் திறக்கப்பட்டுள்ளது. இந்த உலாவிடத்தில் 3 ஆண், 4 பெண் என 7 சிங்கங்கள் உள்ளன. பின்னர் கட்டா மற்றும் லக்னோ

உயிரியல் பூங்காவிலிருந்து 2 சிங்கங்கள் கொண்டு வரப்பட்டுள்ளன. மான் வட்டசுமி மதுகதன், சுற்றுச்சூழல் மற்றும் வனத் துறை செயலாளர் சுப்பியா சாஹு, வனத் துறை தலைவர் சுப்ரத் மஹாபத்ரா, தலைமை வன உயிரின காப்பாளர் சீனிவாஸ் ரெட்டி, உயர்நிலை வன உயிரின பாதுகாப்பு நிறுவன இயக்குநர் ஏ.உதயன் உள்ளிட்டோர் கலந்துகொண்டனர்.

பெருந்தலைவர்

காமராசரின் அளப்பரிய பணிகளை நினைவுகூர்வோம்!

முதல்வர் மு.க.ஸ்டாலின் சமூக வலைதளப் பதிவு!



சென்னை, அக்.5-
அக். 2 - பெருந்தலைவர் காமராசரின் நினைவு நாளில், அவர் ஆற்றிய அளப்பரிய பணிகளை நினைவுகூர்வோம் என்று முதல்வர் மு.க.ஸ்டாலின் அவர்கள்

குறிப்பிட்டுள்ளார்.
பெருந்தலைவர் காமராசர் அவர்களின் நினைவு நாளைவொட்டி, முதலமைச்சர்

மு.க.ஸ்டாலின் அவர்களின் சமூக வலைதளப் பதிவு வருமாறு:-

விடுதலை இந்தியாவில் தொடக்கக் கல்விக்கான மிக வலிமையான அடித்தளத்தைத் தமிழ்நாட்டில் அமைத்த முன்னோடி முதலமைச்சரும், மிகச் சிறந்த காந்தியப் பற்றாளருமான பெருந்தலைவர் காமராசர் அவர்களின் நினைவுநாளில் விடுதலைப் போராட்ட வீரராகவும் அரசியல் தலைவருமாக அவர் ஆற்றிய அளப்பரிய பணிகளை நன்றியோடு நினைவுகூர்கிறேன்.

இவ்வாறு முதல்வர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.